



செட்டம்பர் - 10

TNPSC துளிகள்

- ❖ ஓடிசாவில் மாவோயிஸ்டுகளால் பாதிக்கப்பட்ட மால்கான்கிரி மாவட்டத்தைச் சேர்ந்த 27 வயது நிரம்பிய பழங்குடிப் பெண்ணான அனுப்பிரியா லக்ரா என்பவர் வணிக விமானத்தை ஓட்டிய இப்பகுதியைச் சேர்ந்த முதலாவது பெண் விமானியாக உருவெடுத்துள்ளார்.
 - அவர் சந்தால் பழங்குடியின சமூகத்தைச் சேர்ந்தவர் ஆவார்.
- ❖ உச்ச நீதிமன்ற கொலீஜியத்தின் பரிந்துரைகளின் படி, குஜராத் உயர் நீதிமன்றத்தின் தலைமை நீதிபதியாக நீதிபதி விக்ரம்நாத் நியமிக்கப் பட்டுள்ளார். தற்போது அவர் அலகாபாத் உயர் நீதிமன்றத்தில் நீதிபதியாகப் பணியாற்றி வருகின்றார்.
- ❖ பிரபல ஓடியா மொழி எழுத்தாளரான பிரதீப் தாஷ் தனது கவிதைப் படைப்பான "சாரு சிபார் ஓ சார்ஜியாவுக்காக" மதிப்பு மிக்க சரலா புரஸ்கரின் 40வது பதிப்பு விருதுக்காகத் தேர்ந்தெடுக்கப் பட்டுள்ளார்.
 - 1979 ஆம் ஆண்டில் தொடங்கப்பட்ட சரலா புரஸ்கர் விருதானது ஓடிசாவின் முன்னணி இலக்கிய விருதுகளில் ஒன்றாக அங்கீகரிக்கப் பட்டுள்ளது.

தமிழ்நாடு செய்திகள்

இரண்டாவது "சிறந்த தூய்மையான இடம்" - மதுரை மீனாட்சி அம்மன்

- ❖ மதுரையில் உள்ள மீனாட்சி சுந்தரேஸ்வரர் கோயில் இந்தியாவின் இரண்டாவது "சிறந்த தூய்மையான இடமாக" (சுத்தமான இடம்) தேர்வு செய்யப்பட்டுள்ளது.
- ❖ மதுரை மாநகராட்சி ஆணையரான எஸ்.விசாகன் சமீபத்தில் புது டில்லியில் மத்திய ஜல் சக்தி அமைச்சரான கஜேந்திர சிங் செகாவத்திடமிருந்து இதற்கான விருதைப் பெற்றார்.
- ❖ இந்த ஆண்டின் தொடக்கத்தில் தொடங்கப்பட்ட "சிறந்த தூய்மையான இடங்கள்" என்ற முன்முயற்சியின் ஒரு பகுதியாக மத்திய அரசால் பத்து இடங்கள் அடையாளம் காணப்பட்டுள்ளன.

மதராஸ் உயர் நீதிமன்றத் தலைமை நீதிபதி தஹில்ரமணி

- ❖ ஆகஸ்ட் 28ம் தேதியன்று, இந்தியாவின் தலைமை நீதிபதியின் தலைமையிலான ஐந்து மூத்த உச்ச நீதிமன்ற நீதிபதிகளைக் கொண்ட உச்ச நீதிமன்றக் கொலீஜியமானது மதராஸ் உயர் நீதிமன்றத் தலைமை நீதிபதியான வி.கே. தஹில்ரமணியை மேகாலயா உயர் நீதிமன்றத்திற்கு மாற்றப் பரிந்துரைத்தது.
- ❖ இவருக்குப் பதிலாக மேகாலயா உயர் நீதிமன்றத்தின் தலைமை நீதிபதியான அஜய் குமார் மிட்டல் மதராஸ் உயர் நீதிமன்றத் தலைமை நீதிபதியாக நியமிக்கப் பட்டுள்ளார்.
- ❖ இதனை அடுத்து நீதிபதி தஹில்ரமணி தனது ராஜினாமாவை இந்தியக் குடியரசுத் தலைவரிடம் சமர்ப்பித்துள்ளார்.
- ❖ இவர் 2001 ஆம் ஆண்டில் பம்பாய் உயர்நீதிமன்ற நீதிபதியாக நியமிக்கப் பட்டார்.
- ❖ இவர் 2018 ஆம் ஆண்டு ஆகஸ்ட் மாதத்தில் மதராஸ் உயர் நீதிமன்றத்தின் தலைமை நீதிபதியாகப் பதவி உயர்வு பெற்றார். இவர் 2020 ஆம் ஆண்டு அக்டோபரில் பணியில்

இருந்து ஓய்வு பெறவிருந்தார்.

- ❖ காந்த குமாரி பட்நாகர் (1992/93) மற்றும் இந்திரா பானர்ஜி (2017/18) ஆகியோருக்குப் பிறகு மதராஸ் உயர் நீதிமன்றத்தின் 3வது பெண் தலைமை நீதிபதி தஹில்ரமணி ஆவார்.



தேசியச் செய்திகள்

பேரிடர் பதிலெதிர்ப்பிற்கான நேரு யுவ கேந்திரங்கள்

- ❖ நேரு யுவ கேந்திர சங்கதன் (NYKS – Nehru Yuva Kendra Sangathan) தேர்ந்தெடுக்கப்பட்ட பேரிடர் அபாயத்திற்கு உள்ளாகும் மாவட்டங்களில் வட்டார அளவில் பேரிடர் பதிலெதிர்ப்புக் குழுக்களை அமைக்க விருக்கின்றது.
- ❖ ஒரு பகுதியில் பேரிடர் ஏற்பட்டால் இந்தக் குழுக்கள் “முதலாவது பதிலெதிர்ப்பாளர்களாகச்” செயல்பட இருக்கின்றன.
- ❖ 28 மாநிலங்கள் மற்றும் யூனியன் பிரதேசங்களில் பேரிடர் அபாயத்திற்கு உள்ளாகும் 32 மாவட்டங்களில் சோதனை அடிப்படையில் இந்தத் திட்டத்தை தேசிய பேரிடர் பதிலெதிர்ப்புப் படை (National Disaster Response Force - NDRF) ஒருங்கிணைக்கின்றது.

இதுபற்றி

- ❖ NYKS என்பது உலகின் மிகப்பெரிய கடைமட்ட அளவிலான ஒரு இளைஞர் அமைப்பாகும்.
- ❖ இது 1972 இல் உருவாக்கப்பட்டது.
- ❖ இது மத்திய இளைஞர் விவகாரங்கள் மற்றும் விளையாட்டுத் துறை அமைச்சகத்தின் கீழ் இயங்கும் ஒரு தன்னாட்சி அமைப்பு ஆகும்.

பொதுவான உயர் நீதிமன்றம்: ஜம்மு காஷ்மீர் மற்றும் லடாக்

- ❖ ஜம்மு காஷ்மீர் மற்றும் லடாக் ஆகியவை அக்டோபர் 31 ஆம் தேதி முதல் இரண்டு தனித்தனி ஒன்றியப் பிரதேசங்களாக செயல்பட இருக்கின்றன. ஆனால் இவை இரண்டும் ஒரு “பொதுவான உயர் நீதிமன்றத்தையே” கொண்டிருக்கும்.


- ❖ இது மாநில நீதித் துறை அமைப்பின் இயக்குநர் ராஜீவ் குப்தாவால் தெரிவிக்கப் பட்டது.
- ❖ மேலும் இந்த இரண்டு ஒன்றியப் பிரதேசங்களுக்கும் மத்திய அரசின் 108 சட்டங்களும் பொருந்தும் என்றும் அவர் கூறினார்.
- ❖ இங்கு 164 மாநில சட்டங்கள் ரத்து செய்யப்படும். மேலும் 166 மாநில சட்டங்கள் தொடர்ந்து இந்த இரண்டு ஒன்றியப் பிரதேசங்களுக்கும் பொருந்தும்.

ஹெலிகாப்டர் உச்சி மாநாடு - 2019

- ❖ உத்தர காண்ட் மாநிலத்தின் தலைநகரான டேராடூனில் உள்ள சஹஸ்த்ரதாரா ஹெலிகாப்டர் என்ற இடத்தில் நாட்டின் முதலாவது ஹெலிகாப்டர் உச்சி மாநாட்டை மத்திய விமானப் போக்குவரத்துத் துறை அமைச்சகம் ஏற்பாடு செய்தது.
- ❖ இந்த உச்சி மாநாடானது “ஹெலிகாப்டர்கள் மூலம் இணைப்பை விரிவுபடுத்துதல்” என்ற கருப்பொருளை அடிப்படையாகக் கொண்டு நடத்தப் பட்டது.
- ❖ மேலும் இந்த உச்சி மாநாட்டில் (Indian Air Force - IAF) ‘மெடேவக்கில் (தேசிய அளவில் மருத்துவ முகாம்) இந்திய விமானப் படை ஹெலிகாப்டர்களின் பங்கு’ குறித்து பேசுவதற்காக இந்திய விமானப் படையும் அழைக்கப்பட்டது.

தரிசு நிலங்களை மீட்டெடுத்தல்: இலக்கு திருத்தியமைக்கப்பட்டது

- ❖ 2030 ஆம் ஆண்டிற்குள் 26 மில்லியன் ஹெக்டேர் தரிசு நிலங்களைப் புனரமைப்பதை இந்தியா இலக்காகக் கொள்ளும் என்று பிரதமர் மோடி அறிவித்துள்ளார்.
- ❖ முன்னதாக இந்த இலக்கு 21 மில்லியனாக இருந்தது. இப்போது அது திருத்தப்பட்டுள்ளது.
- ❖ புது தில்லியில் நடைபெற்று வரும் ஐக்கிய நாடுகள் சபையின் பாலைவனமாக்கலுக்கு எதிரான ஒப்பந்தத்தின் (United Nations Convention to Combat Desertification - UNCCD) உறுப்பு நாடுகளின் 14வது (COP 14) அமர்வின் போது இந்த முடிவு அறிவிக்கப்பட்டது.



UNCCD COP 14 இல் சமர்ப்பிக்கப்பட்ட தரவுகள்

- ❖ சில ஆராய்ச்சியாளர்களின் கூற்றுப் படி, இந்தியாவில் மூன்று விலங்கு இனங்கள் பாலைவனமாக்கல் காரணமாக அழிந்து போகும் அபாயத்தில் உள்ளன.



- ❖ அவை இந்தியச் சிறுத்தை, இளஞ் சிவப்பு தலை கொண்ட வாத்து மற்றும் கான மயில் ஆகும்.
- ❖ பூச்சிக் கொல்லிகள், விவசாய நிலமாக மாற்றுவது, தொழில்கள் மற்றும் ரசாயனங்கள் ஆகியவை காரணமாக பாலைவனமாக்கல் ஏற்படுகின்றது.

சர்வதேசச் செய்திகள்

டோரியன் சூறாவளி: பஹாமாஸுக்கு உதவுதல்

- ❖ டோரியன் சூறாவளியால் பாதிக்கப்பட்ட பஹாமாஸில் உள்ள மக்களுக்கு உதவுவதற்காக இந்தியா 1 மில்லியன் டாலரை உடனடி மனிதாபிமான உதவியாக அறிவித்துள்ளது.
- ❖ இது மிகவும் சக்தி வாய்ந்த மற்றும் அழிவுகரமான 5 ஆம் பிரிவைச் சேர்ந்த சூறாவளி ஆகும்.
- ❖ இது 2019 ஆம் ஆண்டு அட்லாண்டிக் சூறாவளி பருவத்தின் முதலாவது பெரிய சூறாவளி ஆகும்.

இதபற்றி

- ❖ பஹாமாஸ் முன்னர் ஒரு பிரிட்டிஷ் காலனியாக இருந்தது. இது 1973 ஆம் ஆண்டில் காமன்வெல்த் நாடுகளுக்குள் ஒரு சுதந்திர நாடாக உருவெடுத்தது.

பொருளாதாரச் செய்திகள்

ஆதாரால் செயல்படுத்தப்பட்ட கட்டண முறைமை சேவைகள்: இந்திய அஞ்சலக பண வழங்கீட்டு வங்கி

- ❖ இந்திய அஞ்சலக பண வழங்கீட்டு வங்கியால் (India Post Payments Bank - IPPB) நடைமுறைப் படுத்தப்படுகின்ற ஆதாரால் செயல்படுத்தப்பட்ட கட்டண முறைமை சேவைகளை அதிகாரப் பூர்வமாக வெளியிடுவதாக மத்திய அரசு அறிவித்துள்ளது.
- ❖ எந்தவொரு வங்கியின் வாடிக்கையாளர்களுக்கும் வங்கிச் சேவைகளை வங்கிகளுக்கு இடையே மாற்றி அளிக்கக் கூடிய வகையில் வழங்குவதற்கான நாட்டின் மிகப்பெரிய ஒற்றைத் தளமாக IPPB உருவெடுத்துள்ளது.
- ❖ தபால் நிலையங்களின் விரிவான தொலைதூர இணைப்பு காரணமாக இந்த முடிவு எடுக்கப் பட்டுள்ளது.

இதபற்றி

- ❖ IPPB என்பது மத்திய தகவல் தொடர்பு அமைச்சகத்தின் அஞ்சல் துறையின் கீழ் செயல்படும் 100% அரசுக்கு சொந்தமான பண வழங்கீட்டு வங்கி ஆகும்.
- ❖ இது 2018 ஆம் ஆண்டு செப்டம்பர் 1 அன்று நிறுவப்பட்டது.

இந்தியாவின் தங்க இருப்பு

- ❖ மொத்தத் தங்க இருப்பின் அடிப்படையில் இந்தியா நெதர்லாந்தைப் பின்னுக்குத் தள்ளி முதல் பத்து நாடுகளின் பட்டியலில் இடம் பிடித்துள்ளது.



- ❖ உலக தங்க ஆணையத்தின் கூற்றுப்படி, இந்தியாவில் மொத்தம் 618.2 டன்கள் தங்கம் இருப்பு உள்ளது.
- ❖ இந்தப் பட்டியலில் 8,133.5 டன்கள் தங்க இருப்புடன் அமெரிக்கா முதலிடத்திலும் 3,366.8 டன்கள் தங்க இருப்புடன் ஜெர்மனி இரண்டாம் இடத்திலும் உள்ளன.
- ❖ சர்வதேச நாணய நிதியமானது 2,451.8 டன்கள் தங்கத்துடன் இந்தப் பட்டியலில் மூன்றாவது இடத்தில் உள்ளது.

TOP 10 COUNTRIES WITH LARGEST GOLD RESERVES, 2019



RANK	COUNTRY	GOLD RESERVES (IN US\$)	(IN METRIC TONNES)
1	UNITED STATES	\$334.5 BILLION	8,133
2	GERMANY	\$138.6 BILLION	3,370
3	ITALY	\$100.8 BILLION	2,452
4	FRANCE	\$100.2 BILLION	2,436
5	RUSSIA	\$86.9 BILLION	2,113
6	CHINA	\$76.2 BILLION	1,853
7	SWITZERLAND	\$42.8 BILLION	1,040
8	JAPAN	\$31.5 BILLION	765
9	NETHERLANDS	\$25.2 BILLION	612
10	INDIA	\$24.7 BILLION	600

Source: CEOWORLD magazine

அறிவியல் மற்றும் தொழில்நுட்பச் செய்திகள்

விக்ரம் லேண்டர்

- ❖ திருவனந்தபுரத்தில் உள்ள விண்வெளி இயற்பியல் ஆய்வகத்தின் (Space Physics Laboratory - SPL) விஞ்ஞானிகள் சந்திரயான் 2இன் விக்ரம் என்ற பெயர் கொண்ட லேண்டருடன் தொடர்பை ஏற்படுத்த முயற்சி மேற்கொண்டு வருகின்றனர்.
- ❖ சந்திரயான் 2ல் மொத்தம் உள்ள 14 விண்வெளி ஆய்வுக் கருவிகளில் நான்கு விண்வெளி ஆய்வுக் கருவிகள் விண்வெளி இயற்பியல் ஆய்வகத்தைச் சேர்ந்தவையாகும்.

இதுபற்றி

- ❖ SPL என்பது விக்ரம் சாரபாய் விண்வெளி ஆய்வு மையத்தின் முதன்மை அறிவியல் ஆய்வகமாகும்.
- ❖ இது புவியின் வளிமண்டலத்தின் கீழ் மற்றும் மேல் அடுக்கு, அயன மண்டலங்கள் & காந்த மண்டலங்கள் மற்றும் பிற சூரிய மண்டல அமைப்புகளில் ஆராய்ச்சி மேற்கொள்கின்றது.

மாநிலச் செய்திகள்

மரக்கோதுமை பற்றிய சர்வதேசக் கருத்தரங்கு - மேகாலயா

- ❖ மரக்கோதுமை பற்றிய நான்கு நாள் நடைபெறக் கூடிய சர்வதேசக் கருத்தரங்கானது

மேகாலயாவில் நடத்தப்பட்டது.

- ❖ இக்கருத்தரங்கின் கருப்பொருள் "உடல்நலம் மற்றும் ஊட்டச் சத்துப் பாதுகாப்பிற்கான உணவு முறைகளை பல்வகைப்படுத்துதல்" என்பதாகும்.

இதுபற்றி

- ❖ மரக்கோதுமை ஒரு குறைந்த உள்ளீட்டுப் பயிராகும். இது குறைசத்து கொண்ட மண்ணில் (தரம் குறைந்த மண்ணில்) கூட அதிக மகசூலைத் தருகின்றது.
- ❖ இது மண்ணிற்குத் தேவையான ஊட்டச் சத்துக்களை சேர்க்கின்றது. எனவே இது ஒரு நல்ல நிலவளங் காப்புப் பயிர் அல்லது சுழற்சிப் பயிராக இருக்கின்றது.
- ❖ இது பெரும்பாலான தானிய வகை நிலவளங் காப்புப் பயிர்களை விட சிறந்த முறையில் மண்ணிலிருந்துப் பாஸ்பரலைப் பிரித்தெடுக்கின்றது.



விளையாட்டுச் செய்திகள்

அமெரிக்க ஓபன் 2019

மகளிர் பிரிவு

- ❖ 2019 ஆம் ஆண்டின் அமெரிக்க ஓபன் மகளிர் ஒற்றையர் இறுதிப் போட்டியில் 19 வயதான பியான்கா வனேசா ஆண்ட்ரெஸ்கு என்பவர் அமெரிக்காவின் செரீனா வில்லியம்ஸை வீழ்த்தி கிராண்ட் ஸ்லாம் பட்டத்தை வென்ற முதல் கனடிய வீராங்கனையாக உருவெடுத்துள்ளார்.
- ❖ 1968 ஆம் ஆண்டிலிருந்து, ஓபன் போட்டி சகாப்தத்தில் அறிமுகப் போட்டியில் அமெரிக்க ஓபனை வென்ற முதல் பெண்மணி ஆண்ட்ரெஸ்கு ஆவார்.
- ❖ இது அவரது முதல் கிராண்ட்ஸ்லாம் வெற்றியாகும்.

ஆடவர் பிரிவு

- ❖ ஸ்பானிய வீரரான ரஃபேல் நடால் ரஷ்யாவின் டேனியல் மெட்வெடேவை வீழ்த்தி தனது நான்காவது அமெரிக்க ஓபன் பட்டத்தை வென்றார்.
- ❖ இது அவரது 19வது கிராண்ட் ஸ்லாம் பட்டமாகும்.



- ❖ சுவிட்சர்லாந்து வீரரான ரோஜர் பெடரர் அதிக கிராண்ட் ஸ்லாம் பட்டங்களை (20) வைத்துள்ளார்.

இதரச் செய்திகள்

76வது வெனிஸ் சர்வதேசத் திரைப்படத் திருவிழா

- ❖ 76வது வெனிஸ் சர்வதேசத் திரைப்படத் திருவிழா இத்தாலியின் வெனிஸில் நடத்தப்பட்டது.
- ❖ இது 1932இல் தொடங்கப்பட்டது. இது உலகின் மிகப் பழமையான திரைப்படத் திருவிழா ஆகும்.
- ❖ 'ஓரிசோன்டி' (ஹொரைஸன்ஸ்) போட்டிப் பிரிவின் ஒரு பகுதியாக சனல் குமார் சசிதரனால் இயக்கப்பட்ட மலையாளத் திரைப்படமான "சோழா" என்ற திரைப்படமும் இந்தத் திரைப்பட விழாவில் கலந்து கொண்டது.
- ❖ சிறந்த படத்திற்கான கோல்டன் லயன் விருதானது டோட் பிலிப்ஸால் இயக்கப்பட்ட 'ஜோக்கர்' என்ற படத்திற்கு வழங்கப்பட்டது.

